



HALL COUNCIL

STUDENT TEACHER CENTRE

UNIVERSITY OF THE PUNJAB, Quaid-i-Azam Campus, Lahore.
LAHORE-54590 (PAKISTAN)

Ref. No. D-65 /HC

Date: 24-01-18

نوٹس

پنجاب یونیورسٹی انتظامیہ کے فیصلے کی روشنی میں ایسے طلباء جو غیر قانونی سرگرمیوں (مثلاً کلاسز کا بائیکاٹ، غیر الاٹنی وغیرہ قانونی افراد کو اپنے پاس ٹھہرانا یا ہاسٹل میں ان کو ٹھہرانے میں معاونت کرنا، یونیورسٹی و ہاسٹل کی املاک کو نقصان پہنچانا، سی۔سی۔ٹی۔وی کیمروں کا توڑنا، طلبہ کو تخریبی کارروائیوں کے لئے اکسانا، طلبہ کو اکٹھا کر کے جتھوں کی صورت میں چلنا، لاکھیاں، ڈنڈے واسلحہ لے کر یونیورسٹی میں خوف و ہراس پھیلانا، روڈ بلاک کرنا یا لڑائی جھگڑا کرنا) میں ملوث پائے جائیں گے ان کی نہ صرف ہاسٹل الاٹمنٹ بلکہ ان کا یونیورسٹی سے داخلہ بھی فوری طور پر منسوخ کر دیا جائے گا اور ان کو قانون نافذ کرنے والے اداروں کے حوالے کر دیا جائے گا۔

تمام طلبہ کو ہدایت کی جاتی ہے کہ باقاعدگی سے کلاسز پڑھیں اور کسی بھی قسم کی غیر قانونی سرگرمیوں میں ملوث نہ ہوں تاکہ آپ اور آپ کے والدین پریشانی سے بچ سکیں۔

عابد حسین

پروفیسر ڈاکٹر عابد حسین چوہدری

چیئر مین ہال کونسل

دفتر ہال کونسل پنجاب یونیورسٹی لاہور

حوالہ نمبر 66-D-18-1-24 ایچ سی۔

تاریخ 24-1-18

پنجاب یونیورسٹی لاہور میں ہونے والے حالیہ واقعات کی روک تھام اور پراسن تعلیمی ماحول کی یقینی فراہمی کے لئے یونیورسٹی انتظامیہ نے مندرجہ ذیل اقدامات کرنے کا فیصلہ کیا ہے جن پر فوری طور پر عمل درآمد کرنا نہایت ضروری ہے۔

- ۱- بوائز ہاسٹلز کے گیٹ رات 10.00 بجے بند کر دیئے جائیں۔
- ۲- ہاسٹلز میں مہمانوں کو قیام کرنے کی اجازت ہرگز نہ دیں۔ اگر کسی طالب علم کو کائی مہمان ملنے کے لئے آتا ہے تو اسے کمرے تک جانے کی اجازت نہ دی جائے بلکہ ہاسٹل کے کامن روم یا سٹڈی روم میں ملاقات کروائی جائے۔
- ۳- اگر کسی طالب علم کا والد یا حقیقی بھائی رات بھی کسی طالب علم کو ملنے کے لئے آتے ہیں تو ان کو ہاسٹل میں ٹھہرنے کی اجازت نہیں ہوگی۔ ان کے ٹھہرنے کا انتظام (STC) ہال میں کیا جائے۔
- ۴- رہائشی طلباء کی سہولت کے لئے ہاسٹل کے اندر بنائی گئی کینٹین رات دیر تک کھلی رہیں گی تاکہ طلباء کے خورد و نوش کے لئے آسانی رہے۔
- ۵- ہاسٹل کے باہر والی کینٹینز، فروٹ شاپس و چائے خانہ وغیرہ رات 10.00 بجے بند کر دی جائیں گی جس پر سختی سے عمل کروایا جائے گا۔
- ۶- ہاسٹل انتظامیہ چار یوم کے اندر اندر Thumb Impression Machine پر ہر رہائشی طالب علم کا ریکارڈ اپ لوڈ کرے گی اور آئندہ ہاسٹل میں اندر آتے وقت اور باہر جاتے وقت طلبہ کے لئے اپنا Thumb Impression دینا لازمی ہوگا۔
- ۷- ہاسٹلز میں نصب کردہ کیمروں کی ہفتہ وار رپورٹ دفتر ہال کونسل کو ارسال کی جائے۔
- ۸- غیر قانونی افراد کو ہاسٹل میں ٹھہرانے یا معاونت کرنے والے طلبہ کی رپورٹ فوری طور پر ہال کونسل کو ارسال کی جائے تاکہ ان کی ہاسٹل الاٹمنٹ اور یونیورسٹی سے داخلہ کینسل کیا جاسکے۔
- ۹- ایسے الاٹی طلبہ کی بھی نشاندہی کی جائے جن کی الاٹمنٹ پر کوئی دوسرا فرد رہائش پذیر ہے تاکہ ان کی ہاسٹل الاٹمنٹ اور یونیورسٹی سے داخلہ کینسل کیا جاسکے۔

۱۰۔ سیلف سپورٹ و ایوننگ کلاسز کے ایسے طلبہ جو غیر قانونی طور پر ہاسٹل میں رہائش پذیر ہیں کی رپورٹ فوری طور پر ہال کونسل کو بھیجی جائے تاکہ ان کے داخلہ کی منسوخی کیلئے شعبہ جات کو مراسلہ ارسال کیا جاسکے۔

۱۱۔ ایسے افراد جو ڈگری مکمل ہونے کے بعد بھی ہاسٹل نہیں چھوڑ رہے ان کی اطلاع ہال کونسل کو بھیجی جائے تاکہ ان کی ڈگری کی منسوخی کی سفارش کنٹرولر امتحانات کو کی جاسکے۔

وارڈن اسپرنٹنڈنٹ صاحبان سے درخواست ہے کہ مذکورہ بالا فیصلوں پر فوری طور پر عمل درآمد کروا کر دفتر ہال کونسل کو تحریری طور پر آگاہ کریں تاکہ یونیورسٹی انتظامیہ کو مطلع کیا جاسکے۔

عابد حسین

پروفیسر ڈاکٹر عابد حسین چوہدری
چیرمین ہال کونسل

وارڈن اسپرنٹنڈنٹ صاحب بوائز ہاسٹل نمبر۔۔۔۔۔

کاپی برائے اطلاع

- ۱۔ جناب وائس چانسلر صاحب جامعہ پنجاب لاہور
- ۲۔ جناب رجسٹرار صاحب جامعہ پنجاب لاہور
- ۳۔ جناب ریڈیڈنٹ آفیسر صاحب اول و دوئم جامعہ پنجاب لاہور
- ۴۔ جناب چیف سیکورٹی آفیسر صاحب جامعہ پنجاب لاہور